

केंदू पत्ते का भी प्लांटेशन कराये वन विभाग : मिश्र



केंदू पत्ता उत्पादन एवं राजस्व वृद्धि पर आयोजित कार्यशाला को संबोधित करते वक्ता .

○ केंदू पत्ता के उत्पादन एवं राजस्व वृद्धि पर कार्यशाला आयोजित

मुख्य संवाददाता ▷ रांची

झारखंड राज्य वन विकास निगम लिमिटेड और हिमालयन वन अनुसंधान संस्थान शिमला के संयुक्त तत्वावधान में राजधानी के होटल बीएनआर चाणक्य में केंदू पत्ता के उत्पादन और राजस्व वृद्धि पर कार्यशाला का आयोजन किया गया. इसमें राज्य में केंदू पत्ते से होने वाले राजस्व में उतार-चढ़ाव पर चिंता व्यक्त की गयी. वक्ताओं ने केंदू पत्ता के वैकल्पिक श्रोत से आय प्राप्त का प्रस्ताव भी दिया.

इसकी मार्केटिंग के लिए आइआइएम रांची के विशेषज्ञों ने कहा कि केंदू पत्ते की गुणवत्ता बढ़ाएं. मार्केटिंग डिमांड पर होती है. अभी मांग कम है. इसलिए निगम को दूसरे प्रयास भी करने चाहिए. पीसीसीएफ

पीसी मिश्र कहा कि वन विभाग जंगलों में केंदू पत्ते का प्लांटेशन कराये. एलआर सिंह ने कहा कि केंदू पत्ता तोड़ने वालों को फायदा मिलना चाहिए. इस मॉडल को स्थापित करना आसान नहीं है. निगम के एमडी कुलवंत सिंह ने कहा कि समय-समय पर बाजार में केंदू पत्ते की मांग कम होती जा रही है. इस वर्ष भी यही स्थिति है.

हिमालयन वन अनुसंधान संस्थान, शिमला ने गुणवत्ता आधारित बिक्री, मौसम प्रभाव, जैविक हस्तक्षेप आदि का डाटा भी मांगा. शिमला से आये एसपी नेगी ने धन्यवाद ज्ञापन किया. साथ ही इस क्षेत्र में और काम करने की जरूरत बतायी. कार्यशाला में झारखंड जैविक पर्यटन के वीपी तिवारी, एचएस गुप्ता, वन उत्पादकता संस्थान के निदेशक डॉ नितिन कुलकर्णी, आइआइएम रांची के प्रो मयंक ज्योत्सना सोनी, प्रीति राय, महाप्रबंधक राम भरत आदि ने भी विचार रखे.

गर्व के क्षण • पंजाबी मह

